

ठाणे महानगरपालिकेच्या महासभेने केलेला ठराव क्र. २०५,
दिनांक ०४.११.२०१५ अंतिमतः विखंडीत करण्याबाबत.

महाराष्ट्र शासन
नगर विकास विभाग

शासन निर्णय क्रमांक :- ठामपा-२११६/सं.क्र.१६८/प्र.क्र.३३/नवि-२३

मादाम कामा रोड, हुतात्मा राजगुरु चौक,

मंत्रालय, मुंबई -४०० ०३२,

दिनांक :- ३० नोव्हेंबर, २०१६

संदर्भ :-

(१) आयुक्त , ठाणे महानगरपालिका यांचे क्र.ठामपा/कार्मिक/आयुक्त-१४२७/५५८३

दिनांक २०.०१.२०१६

(२) शासन निर्णय क्र.ठामपा-२११६/सं.क्र.१६८/प्र.क्र.३३/नवि-२३, दिनांक २७.०७.२०१६

प्रस्तावना : -

ठाणे महानगरपालिकेच्या आस्थापनेवरील श्री.श्याम पांडुरंग थोरबोले, कार्यालयीन अधिक्षक तथा पदनिर्देशित अधिकारी, मुंब्रा प्रभाग समिती यांचेविरुद्ध मुंब्रा स्टेशन गु.रजि. नं. ॥ ३०/२०१३ ला.लु.प्र.का. सन १९८८ चे कलम ७,८,१३ (१) (ड) सह १३ (२) अन्वये गुन्हा दाखल झाला व तदनुषंगाने ठाणे महानगरपालिकेच्या दिनांक २४.०१.२०१३ आदेशान्वये श्री.श्याम पांडुरंग थोरबोले यांना दिनांक २३.०१.२०१३ पासून निलंबित करण्यात आले व सद्यस्थितीत ते निलंबनाधीन आहेत.

सहाय्यक पोलिस आयुक्त, गुन्हे शोध -१ ठाणे यांनी दिनांक ११.०४.२०१३ अन्वये शिळडायघर पोलीस स्टेशन गु.र.जि.नं. १ ६३/२०१३ भा.द.वि. कलम ३०४, ३३६, ३३७, ३३८, ३०८,१२० (ब) ३४ सह ला.लु.प्र.का. क १३ (१) (ड) मध्ये श्री. श्याम पांडुरंग थोरबोले, कार्यालयीन अधिक्षक तथा पदनिर्देशित अधिकारी, मुंब्रा प्रभाग समिती यांना दिनांक ११.०४.२०१३ रोजी अटक झाली असून सदर प्रकरण सद्यःस्थितीत न्यायप्रविष्ट आहे.

ठाणे महानगरपालिकेमध्ये निलंबित अधिकारी व कर्मचारी यांच्याबाबतीत झालेल्या आढावा बैठकीमध्ये श्री.थोरबोले यांचेविरुद्ध लाचलुचपत प्रतिबंधक अधिनियामांतर्गत दाखल गुन्हे, सदर गुन्हांचे स्वरूप व प्रकरणाचे गांभीर्य तसेच सदर प्रकरणे न्यायप्रविष्ट असल्याचे विचारात घेऊन श्री.थोरबोले यांना निलंबनाधीन ठेवणेबाबत निर्णय घेण्यात आला.

श्री. श्याम थोरबोले यांनी दिनांक २४.१.२०१३ चे निलंबन आदेशाविरुद्ध मा.उच्च न्यायालयात अपील क्र. १२९६/२०१५ दाखल केले. या प्रकरणातील मा.उच्च न्यायालयाच्या दिनांक ०३.०९.२०१५ रोजीच्या आदेशान्वये उक्त प्रकरण ठाणे महानगरपालिकेच्या महासभेसमोर श्री.थोरबोले यांचा निलंबन कालावधी पुढे चालू ठेवण्याकरीता ठाणे महानगरपालिका प्रशासनाने दिनांक ०५.१०.२०१५ रोजी सादर केले.

ठाणे महानगरपालिकेच्या महासभेने ठराव क्र. २०५, दिनांक ०४.११.२०१५ अन्वये श्री.थोरबोले यांचे निलंबन रद्द करून त्यांना त्वरीत कामावर हजर करून घेणेबाबत प्रशासनाकडून त्वरीत कार्यवाही पूर्ण करण्याचा ठराव मंजूर केला.

आयुक्त, ठाणे महानगरपालिका यांनी श्री. श्याम पांडुरंग थोरबोले, कार्यालयीन अधिक्षक तथा पदनिर्देशीत अधिकारी, मुंब्रा प्रभाग, ठाणे महानगरपालिका यांना महाराष्ट्र नागरी सेवा (शिस्त व अपील) १९७९ च्या कलम ५ (ब) अन्वये श्री. थोरबोले यांचेविरुद्ध दाखल गुन्ह्यांचे गांभीर्य पाहता त्यांचे निलंबन पुढे चालू ठेवण्याबाबत तसेच ठराव क्र. २०५, दिनांक ४.११.२०१५ विखंडीत करण्याची विनंती केली होती.

त्यानुषंगाने महाराष्ट्र महानगरपालिका अधिनियमाच्या कलम ५३ (३) नुसार आयुक्त, ठाणे महानगरपालिका हे श्री. थोरबोले यांचे नियुक्ती प्राधिकारी असल्याने त्यांचे निलंबन व इतर सेवा विषयक बाबींसंदर्भात महानगरपालिका आयुक्तांमध्ये सर्वाधिकार निहित आहेत. तसेच ठाणे महानगरपालिकेच्या महासभेचा ठराव क्र. २०५, दिनांक ४.११.२०१५ ठराव गुणवत्तेवर आधारीत नसल्याने ठराव क्र. २०५, दिनांक ०४.११.२०१५ महाराष्ट्र महानगरपालिका अधिनियमातील कलम ४५१ (१) अन्वये संदर्भाधीन क्र. २ च्या शासन निर्णयान्वये निलंबित करण्यात आला होता. तसेच सदर शासन निर्णयात सदर प्रकरणी संबंधितांना शासनास काही अभिवेदन करावयाचे असल्यास निलंबन आदेशाच्या दिनांकापासून ३० दिवसांच्या आत करणे आवश्यक राहिल असे नमुद करण्यात आले होते.

तथापि, उपरोक्त प्रकरणी संबंधिताकडून अभिवेदन / अहवाल प्राप्त न झाल्याने सदर प्रकरणी शासन खालील प्रमाणे निर्णय घेत आहे.

शासन निर्णय :-

श्री. श्याम पांडुरंग थोरबोले यांचेविरुद्ध मुंब्रा स्टेशन गु.र.जि. नं. ॥ ३०/२०१३ ला.लु.प्र.का. सन १९८८ चे कलम ७,८,१३ (१) (ड) सह १३ (२) आणि दिनांक ११.०४.२०१३ अन्वये शिळडायघर पोलीस स्टेशन गु.र.जि.नं. ॥ ६३/२०१३ भा.द.वि. कलम ३०४, ३३६, ३३७, ३३८, ३०८,१२० (ब) ३४ सह ला.लु.प्र.का. क १३ (१) (ड) या दोन वेगवेगळ्या प्रकरणांमध्ये गंभीर गुन्हे दाखल आहेत. या दोन्ही गुन्ह्यांमध्ये दोषारोपपत्र संबंधित न्यायालयात दाखल करण्यात आलेले आहे. श्री.थोरबोले यांचेवरील गुन्ह्यांचे स्वरूप पाहता निलंबन आढावा समितीने सामान्य प्रशासन विभागाच्या दिनांक १४.१०.२०११ च्या शासन निर्णयान्वये विहित केलेल्या कार्यपद्धतीनुसार त्यांचे निलंबन पुढे सुरू ठेवण्यात यावे याबाबत दिनांक २४.७.२०१३, दिनांक ३१.७.२०१४ व दिनांक २.७.२०१५ च्या बैठकीमध्ये निर्णय घेतला आहे. तसेच ठाणे महानगरपालिकेच्या महासभेचा ठराव क्र. २०५, दिनांक ४.११.२०१५ ठराव गुणवत्तेवर आधारीत नसल्याचे स्पष्ट होते.

तसेच महाराष्ट्र महानगरपालिका अधिनियमाच्या कलम ५३ (३) नुसार आयुक्त, ठाणे महानगरपालिका हे श्री. थोरबोले यांचे नियुक्ती प्राधिकारी असल्याने त्यांचे निलंबन व इतर सेवा विषयक बाबींसंदर्भात महानगरपालिका आयुक्तांमध्ये सर्वाधिकार निहित आहेत. यास्तव, उक्त ठराव क्र. २०५, दिनांक ०४.११.२०१५ महाराष्ट्र महानगरपालिका अधिनियमातील कलम ४५१ (३) अन्वये अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२०२१६३८३११९२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित म.कवडे)

अवर सचिव, महाराष्ट्र शासन.

प्रति,

१. मा. मुख्यमंत्री यांचे प्रधान सचिव, मंत्रालय, मुंबई
२. मा.राज्यमंत्री, नगर विकास विभाग, यांचे खाजगी सचिव, मंत्रालय, मुंबई
३. सचिव (नवि-२), नगर विकास विभाग यांचे विशेष कार्य अधिकारी, मंत्रालय, मुंबई
४. आयुक्त, ठाणे महानगपालिका, जि. ठाणे
५. उप सचिव (श्री.परशुरामे), नगर विकास विभाग, यांचे स्विय सहायक, मंत्रालय, मुंबई
६. महापालिका सचिव, ठाणे महानगपालिका
७. निवड नस्ती (नवि-२३) नगर विकास विभाग.